



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និងហិរញ្ញវត្ថុ**

ថ្ងៃពុធ ៨រោច ខែជេស្ឋ ឆ្នាំកុរ ឯកស័ក ព.ស. ២៥៦៣  
រាជធានីភ្នំពេញ, ថ្ងៃ ២៥ ខែ មិថុនា ឆ្នាំ ២០១៩

**សេចក្តីប្រកាសព័ត៌មាន**

**កិច្ចប្រជុំគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ**  
**ស្តីពីលទ្ធផលនៃការសិក្សាបឋមនៃការរៀបចំផែនការមេ ដើម្បីអភិវឌ្ឍ និង ប្រែក្លាយខេត្តព្រះសីហនុ**  
**នៅជាតំបន់សេដ្ឋកិច្ចពិសេសគំរូពហុបំណង**

នាព្រឹកថ្ងៃទី ២៥ ខែ មិថុនា ឆ្នាំ ២០១៩, នៅទីស្តីការក្រសួងសេដ្ឋកិច្ច និងហិរញ្ញវត្ថុ, ឯកឧត្តមអគ្គបណ្ឌិត សភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានគណៈកម្មាធិការគោល-  
នយោបាយសេដ្ឋកិច្ច និងហិរញ្ញវត្ថុ (គ.ស.ហ) បានដឹកនាំកិច្ចប្រជុំ គ.ស.ហ. ពិភាក្សាអំពីលទ្ធផលនៃការសិក្សាបឋមស្តីពីការ  
រៀបចំផែនការមេ ដើម្បីអភិវឌ្ឍ និងប្រែក្លាយខេត្តព្រះសីហនុ ទៅជាតំបន់សេដ្ឋកិច្ចពិសេសគំរូពហុបំណង ស្របតាម  
គោលនយោបាយអភិវឌ្ឍន៍វិស័យឧស្សាហកម្មកម្ពុជា (IDP) ឆ្នាំ ២០១៥-២០២៥ ។ ក្នុងកិច្ចប្រជុំនេះ, មានការអញ្ជើញ  
ចូលរួមពីឯកឧត្តមកិត្តិសេដ្ឋបណ្ឌិត **ចម ប្រសិទ្ធ** ទេសរដ្ឋមន្ត្រី រដ្ឋមន្ត្រីក្រសួងឧស្សាហកម្ម និងសិប្បកម្ម, ឯកឧត្តម  
**ស៊ុន ចាន់ថុល** ទេសរដ្ឋមន្ត្រី រដ្ឋមន្ត្រីក្រសួងសាធារណការ និងដឹកជញ្ជូន, ឯកឧត្តម **ម៉ៅ ហាវឡាន់** រដ្ឋមន្ត្រីទទួល  
បន្ទុករដ្ឋលេខាធិការដ្ឋានអាកាសចរស៊ីវិល, ឯកឧត្តម **ហ៊ុន ថុន់ភ័ស្ត** រដ្ឋលេខាធិការប្រចាំការទីស្តីការគណៈរដ្ឋមន្ត្រី,  
ព្រមទាំងមានវត្តមាន ឯកឧត្តម លោកជំទាវជាថ្នាក់ដឹកនាំជាន់ខ្ពស់តំណាងក្រសួង-ស្ថាប័នពាក់ព័ន្ធ ចូលរួម ។

ដោយមានការចូលរួមសហការសម្របសម្រួល និងគាំទ្រពីអង្គការសហប្រជាជាតិដើម្បីអភិវឌ្ឍន៍ឧស្សាហកម្ម  
(United Nations Industrial Development Organization) ហៅកាត់ថា UNIDO, កិច្ចប្រជុំ បានអញ្ជើញលោក  
**ស៊ាវ ស៊ីម៉ា** (Xiao SIMA) នាយកវិទ្យាស្ថាននគរូបនីយកម្ម និងឌីសាញស៊ិនជិន (Urban Planning and Design  
Institute of Shenzhen, ហៅកាត់ថា UPDIS) ប្រទេសចិន, ដឹកនាំក្រុមការងារធ្វើបទបង្ហាញស្តីពីលទ្ធផលនៃការសិក្សា  
បឋមពីគម្រោងផែនការមេនេះ ។ អង្គប្រជុំ បានពិភាក្សាលើលទ្ធផលនៃការសិក្សាបឋមរបស់ក្រុមការងារ និងបានកំណត់  
បញ្ហាប្រឈមនានា រួមទាំង ផ្តល់អនុសាសន៍ជាវិធានការគោលនយោបាយសំដៅដោះស្រាយបញ្ហាទាំងនាពេលបច្ចុប្បន្ន  
និងទៅអនាគត និងស្នើឱ្យក្រុមការងារ ធ្វើការសិក្សា និងគិតគូរឱ្យបានគ្រប់ជ្រុងជ្រោយ សម្រាប់ដាក់បញ្ចូលផែនការ  
សកម្មភាពអនុវត្តជាក់លាក់ទៅក្នុងគម្រោងផែនការមេដើម្បីអភិវឌ្ឍ និងប្រែក្លាយខេត្តព្រះសីហនុទៅជាតំបន់សេដ្ឋកិច្ច  
ពិសេស គំរូពហុបំណង ។ ផែនការមេ ត្រូវរួមបញ្ចូលនូវទិដ្ឋភាព៖

- ចក្ខុវិស័យវែងឆ្ងាយ ដោយឈរលើគោលការណ៍សំខាន់ៗ ដូចជា តំបន់ដែលមាននូវបច្ចេកវិទ្យាវ័យឆ្លាត, បរិក្ខារ  
សម្រាប់រស់នៅលំដាប់ពិភពលោក (World Class Facility), បរិស្ថានបៃតង, តំបន់ឧស្សាហកម្ម និងជាប៉ូល  
សេដ្ឋកិច្ចដ៏សំខាន់ ដើម្បីបម្រើឱ្យខ្សែច្រវាក់ផលិតកម្មក្នុងតំបន់ ។
- ជាមជ្ឈមណ្ឌលបណ្តុះបណ្តាលធនធានមនុស្សដែលមានជំនាញ វិទ្យាសាស្ត្រ និងបច្ចេកវិទ្យា ដើម្បីគាំទ្រវិស័យ  
ឧស្សាហកម្មដែលប្រើប្រាស់បច្ចេកវិទ្យាទំនើប និងនវានុវត្តន៍ ។

- ជាតំបន់មជ្ឈមណ្ឌលហិរញ្ញវត្ថុ, ខ្សែក្រវាត់បេតុងកសិកម្ម និងតំបន់លំនៅដ្ឋាន ព្រមទាំង គិតគូរដល់ការផ្គត់ផ្គង់ សេវាសាធារណៈដែលមានគុណភាពស្តង់ដាខ្ពស់ ។

ជាមួយគ្នានេះ, វិទ្យាស្ថាន UPDIS បានចែករំលែកពីបទពិសោធន៍នៃគម្រោងអភិវឌ្ឍន៍ក្រុងនាបណ្តាប្រទេស ជាច្រើន ដែលរៀបចំ និងអនុវត្តដោយវិទ្យាស្ថាន UPDIS ក្នុងនោះមាន ដំណើរការនៃការអភិវឌ្ឍន៍ក្រុងស៊ិនជិន, ប្រទេសចិន ដែលបានប្រែក្លាយពីអតីតតំបន់ភូមិនេសាទ មកជាទីក្រុងមួយដ៏ស្រស់ត្រកាល និងមានហេដ្ឋារចនាសម្ព័ន្ធ ទំនើបប្រកបដោយនវានុវត្តន៍ខ្ពស់ ដែលត្រូវបានគេចាត់ទុកថាជាប្រភេទទីក្រុងវីយឆាត (SMART CITY) ។ ការរៀបចំ ផែនការអភិវឌ្ឍន៍ក្រុងស៊ិនជិននេះ គឺមានការគិតគូរយ៉ាងល្អិតល្អន់ ពីដំណាក់កាលមួយទៅដំណាក់កាលមួយ ទាំងហេដ្ឋា- រចនាសម្ព័ន្ធ, ការរៀបចំសំណង់អគារ, តំបន់លំនៅដ្ឋាន, ការកំណត់តំបន់ឧស្សាហកម្ម, តំបន់ការពារបរិស្ថាន ។ល។ ដែល រៀបចំបានយ៉ាងមានរបៀបរៀបរយ និងមានលក្ខណៈច្នៃប្រឌិតខ្ពស់ប្រកបដោយសោភ័ណភាព និងជាសុខភាពគួរឱ្យចង់ រស់នៅ ។

